



AZƏRBAYCAN RESPUBLİKASI DÖVLƏT NEFT FONDU

Nö: DNF/HK-400

“03” iyun 2020

Azərbaycan Dövlət İqtisad
Universitetinin rektoru
cənab Ədalət Məmmədov

Hörmətli Ədalət müəllim,

Cənubi Qafqaz regionunun ən böyük, iqtisadiyyat sahəsində yüksək ixtisaslaşmış ali təhsil ocaqlarından biri olan Azərbaycan Dövlət İqtisad Universitetinin (UNEC) 90 illik yubileyi münasibəti ilə Sizi səmimi qəlbdən təbrik edirəm.

Dövlət İqtisad Universiteti 90 illik şərəfli tarixi ərzində ölkə iqtisadiyyatının formalaşmasında müstəsnə xidmətləri olan bir çox görkəmli şəxslər, dövlət xadimləri, elm adamlarının yetişməsində əvəzsiz rol oynamışdır. Azərbaycan Dövlət İqtisad Universitetinin fəaliyyəti ulu Öndər Heydər Əliyev tərəfindən də zamanında yüksək qiymətləndirilib və o, dəfələrlə çıxışlarında universitetin uğurlu fəaliyyəti, inkişaf istiqamətləri barədə fikirlərini bildirib.

Ölkə Prezidenti İlham Əliyevin “qara qızılın insan kapitalına çevrilməsi” strategiyası innovativ düşüncəli və qloballaşan dünyada biznes mühitini və müasir çağırışları yaxşı duya bilən peşəkar kadrların formalaşdırılmasında mühüm rol oynamışdır. Hazırda dünya təcrübəsi sübut edir ki, istənilən dövlətin inkişaf səviyyəsini onun ixtisaslaşmış və peşəkar insan resursları müəyyən edir. Son dövrlər UNEC-in dünya təhsil reytinglərindəki göstəriciləri, məzunlarının aparıcı dünya universitetlərində əldə etdiyi uğurlar birbaşa universitet rəhbərliyinin təhsilin inkişafı üçün göstərdiyi uğurlu fəaliyyətinin bəhrəsidir.

Azərbaycan Respublikası Dövlət Neft Fondu və UNEC arasında uzunmüddətli və çoxşaxəli ikitərəfli əlaqələr mövcuddur. Qeyd etmək istərdim ki, Fondun bir çox əməkdaşı məhz UNEC-in məzunudur və hazırda bir sıra əməkdaşlarımız, eyni zamanda UNEC-də pedaqoji fəaliyyətlə məşğuldur. UNEC tələbələri bizim qurumda dəfələrlə təcrübə proqramlarında iştirak etmiş və yüksək göstəricisi olan və fərqlənən məzunlarınız bizim təşkilatda iş fəaliyyətinə cəlb edilib. Əməkdaşlığımızın gələcəkdə də uğurlu və möhkəm olacağından əminəm.

Hörmətli Ədalət müəllim,

Sizin və UNEC-in bütün peşəkar pedaqoji heyətinin Azərbaycanın davamlı inkişafı naminə müasir dövrün tələblərinə cavab verən, ixtisaslaşmış iqtisadçıların yetişdirilməsi istiqamətində uğurlu fəaliyyətinin bundan sonra da davam etməsini, Azərbaycan iqtisadiyyatının və təhsilinin inkişafına töhfələrinizin davamlı olmasını arzulayıram.

Hörmətlə,
İcraçı direktor

İsrafil Məmmədov